

# भाईदूज का पर्व मनाने जा रहे भाई-बहन और मां की सड़क हादसे में मौत बाइक पर सवार होकर भवानीमंडी से चेचट भाईदूज का पर्व मनाने जा रहे थे



हादसे में कार और बाइक क्षतिग्रस्त हो गई।

रहा है। पुलिस ने कार को जन्त कर ड्राइवर को हिरासत में लिया है। वहीं कार में एक महिला घायल का भी रामगंजमंडी हॉस्पिटल में इलाज चल

रहा है। दो साल पहले ही हितेश के पिता बगदीराम का भी हार्टअटैक आने से निधन हो गया था। इसके बाद बड़े बेटे

हितेश मेवाड़ा पर घर की जिम्मेदारी आ गई थी। जो भवानीमंडी में एक निजी कंपनी में काम करता है। वहीं छोटा भाई सिद्धार्थ कोटा में एक निजी

■ स्कॉर्पियो कार और बाइक की आमने-सामने तेज भिड़ंत होने से हादसा हुआ

कंपनी में काम करता है और कोटा ही रहता है। दोनों भाइयों की इसी साल शादी करने की तैयारी चल रही थी। दीपावली पर छोटा भाई सिद्धार्थ अपने घर पर आया था। सभी ने मिलकर दीपावली मनाई थी। कंपनी का काम आने से कल यानी मंगलवार को सिद्धार्थ कोटा चला गया। बुधवार को भाई दूज मनाने के लिए सुबह मृतक कमलेश हितेश और पुजा बाइक से दाहोद आ रहे थे। इसी दौरान हादसा हो गया।अब परिवार में सिद्धार्थ ही एका है जो घटना की जानकारी के बाद कोटा से सीधा झालवाड़ पहुंचा।

प्रत्यक्षदर्शियों के अनुसार एक्सीडेंट इतना भयानक हुआ कि बाइक टक्कर के बाद उस पर बैठी महिला 20 फीट दूर हवा में उछल कर खेत पर गिरी। वहीं एक लड़का और एक लड़की कार के टायर चढ़ने से गंभीर घायल हुए। हादसे के दौरान एक की मौके पर ही मौत हो गई थी। सीआई मनोज कुमार ने बताया कि हितेश मेवाड़ा अपनी मां कमलेश और बहन पुजा के साथ सुबह 9 बजे अपने घर भवानीमंडी पचपहाड़ से निकले थे। जो भाईदूज पर अपने मामा चेचट क्षेत्र के दाहोद गांव जा रहे थे। इस दौरान रास्ता में यह हादसा हुआ।

# जालोर-सांचोर में भाजपा व कांग्रेस पर बागी भारी, पार्टी प्रत्याशियों को सता रहा डर

जालोर, (कासं)। विधानसभा चुनाव को लेकर जालोर व सांचोर में भाजपा व कांग्रेस के बागी उम्मीदवार चुनावी मैदान में उतरने से दोनों प्रमुख पार्टियों के प्रत्याशी के लिए परेशानी का सबब बने हुए हैं। वहीं भाजपा व कांग्रेस प्रत्याशी पर बागी उम्मीदवार भारी पड़ते नजर आ रहे हैं। ऐसे में इस बार इस क्षेत्र से परिणाम चौकाने वाले आ सकते हैं।

विधानसभा चुनाव को लेकर चुनावी रण में डटे प्रत्याशी गांव-गांव ढाणी-ढाणी मत व समर्थन मांगते नजर आ रहे हैं। प्रतिदिन भाजपा व कांग्रेस प्रत्याशी सुबह से शाम तक चुनाव प्रचार में जुटे हुए हैं। ऐसे में इस बार बागी चुनावी मैदान में होने से भाजपा व कांग्रेस दोनों का समीकरण बिगाड़ने का कार्य कर रहे

- जालोर में चतुष्कोणीय मुकाबला होने से निर्दलीय, भाजपा व कांग्रेस प्रत्याशी के गणित बिगाड़ने का कार्य कर रहे हैं
- सांचोर विधानसभा क्षेत्र में भी चतुष्कोणीय मुकाबला होने से इस क्षेत्र में चार धुरंधर नेताओं की साख दांव पर लगी है

हैं। जालोर व सांचोर विधानसभा क्षेत्र में इस बार कांग्रेस व भाजपा को बागी उम्मीदवार से सीधा मुकाबला करना पड़ रहा है। जालोर विधानसभा क्षेत्र में कांग्रेस ने बाहरी प्रत्याशी रानीवाड़ा की पूर्व प्रधान रमिला मेघवाल को टिकट देने के बाद पूर्व विधायक रामलाल मेघवाल व पूर्व प्रत्याशी मंजू मेघवाल ने पार्टी से बगावत

करते हुए पूर्व विधायक रामलाल निर्दलीय चुनाव रण में उतरने से कांग्रेस प्रत्याशी के लिए मुसीबत बने हुए हैं। रामलाल 1990 से लगातार इस क्षेत्र से चुनाव लड़ते आये हैं तथा आमजन में काफी चर्चित होने से चुनाव प्रचार के दौरान भी उनको भारी समर्थन मिलने से कांग्रेस प्रत्याशी को सीधा नुकसान उठाना

पड़ सकता है। वहीं भाजपा ने जोगेश्वर गां को टिकट देने पर महिला मोर्चा की जिला मंत्री पवनी मेघवाल ने बगावत करते हुए निर्दलीय पर्चा भरा। पवनी के निर्दलीय पर्चा भरने से भूमिया राजपूत सहित स्वर्ण वोटर उसका साथ जरूर दे रहे हैं। ऐसे में पवनी भी कुछ हद तक भाजपा प्रत्याशी को कुछ नुकसान पहुंचने का प्रयास जरूर कर रही हैं। जालोर में चतुष्कोणीय मुकाबला होने से निर्दलीय, भाजपा व कांग्रेस प्रत्याशी के गणित बिगाड़ने का कार्य कर रहे हैं।

वहीं सांचोर विधानसभा क्षेत्र से भाजपा ने सांसद देवजी पटेल को टिकट देने से पूर्व विधायक जीवाराम चौधरी व पूर्व प्रत्याशी दानाराम चौधरी ने बगावत करते हुए पूर्व विधायक जीवाराम ने

निर्दलीय ताल ठोकने से देवजी पटेल के लिए मुसीबत बन गये हैं। जीवाराम सांचोर में चौधरी समाज में दबदबा रखते हैं तथा जीवाराम व दानाराम एक होने से देवजी पटेल की राह मुश्किल होती नजर आ रही है। वहीं कांग्रेस ने पूर्व मंत्री सुखराम विश्‍नोई को टिकट देने से नाराज कांग्रेस के पूर्व प्रधान डॉ. शमशेर अली ने भी बगावत करते हुए निर्दलीय नामांकन दाखिल करने से मुस्लिम वोटर व एक्सी-एन्टी वोटर के भरोसे बसपा से चुनाव लड़ने से कांग्रेस प्रत्याशी के लिए मुसीबत कर कारण बन गये हैं। ऐसे में शमशेर अली के बसपा से खड़ा होने से कांग्रेस प्रत्याशी को भी पसीना बहना पड़ रहा है। शमशेर अली भी भाजपा व कांग्रेस को टक्कर देते नजर आ रहे हैं।

वही सांचोर में बढ़ते क्राईम व एक ही जाति के चुनावी रण में खड़े होने से नाराज मतदाता इस बार परिवर्तन के मुड में नजर आ रही है। ऐसे में सांचोर विधानसभा क्षेत्र में भी चतुष्कोणीय मुकाबला होने से इस क्षेत्र में चार धुरंधर नेताओं की साख दांव पर लगी हुई है। वहीं भाजपा ने बागी जीवाराम व पवनी को पार्टी से निष्कासित कर दिया हैं। वहीं जालोर व सांचोर विधानसभा क्षेत्र में इस बार बागी प्रत्याशी भाजपा व कांग्रेस प्रत्याशियों का समीकरण बिगाड़ा सकते हैं। इस क्षेत्र से परिणाम चौकाने वाले जाये तो कुछ कोई कहा नहीं जा सकता है। लेकिन बागी प्रत्याशी के प्रचार को देखते हुए भाजपा व कांग्रेस प्रत्याशी के लिए मुसीबत बने हुए हैं।

# महंगाई के साथ-साथ हर तरह से केंद्र सरकार विफल साबित हुई है : तिवारी

जोधपुर, (कासं)। कांग्रेस के राष्ट्रीय प्रवक्ता एवं राज्यसभा सांसद प्रमोद तिवारी ने कहा कि केंद्र सरकार ने जनता के साथ वादाखिलाफी वाली राजनीति की है। महंगाई से लेकर से हर तरह से केंद्र सरकार विफल साबित हुई है। वहीं प्रदेश के मुख्यमंत्री अशोक गहलोत ने जनता का दर्द समझते हुए कई योजनाओं को लागू किया और राहत प्रदान की है। वे आज जोधपुर प्रवास पर

मीडिया से बातचीत कर रहे थे। तिवारी ने कहा कि केंद्र सरकार ने जनता से कई वादे कि मगर पांच साल बाद भी महंगाई चरम पर है। बेरोजगारी बढ़ी है, ओपीएस का लागू नहीं करने दिया। मगर गहलोत ने इन सबके उलट जनता का दर्द समझते हुए उन्हें राहत प्रदान की है। राष्ट्रीय प्रवक्ता एवं राज्यसभा सांसद तिवारी ने प्रेसवार्ता में केंद्र की नरेंद्र मोदी सरकार पर जुबानी

हमले करते हुए कहा कि आज राजस्थान में पेयजल की सबसे बड़ी समस्या है, यहां जोधपुर से केन्द्रीय जलशक्ति मंत्री गजेंद्र सिंह शेखावत है मगर आज भी पेयजल की समस्या बनी है। करोड़ों का पैकेज देने की बात केंद्र से हुई थी, मगर आज तक कुछ नहीं हुआ। उन्होंने कहा कि देश के पांच राज्यों में होने वाले विधानसभा चुनाव में कांग्रेस चार राज्यों में अपनी सरकार बनाएगी।

## जेल में बंदी की हत्या

बीकानेर, (निंस्)। बीती रात बीकानेर की सेंट्रल जेल में एक बंदी की हत्या कर दी गई। यह हत्या किसी और ने नहीं बल्कि दूसरे बंदी ने की है। हमले में घायल हुए बंदी को अस्पताल पहुंचाया गया। जहां चिकित्सकों ने उसको मृत घोषित कर दिया। बताया जा रहा है कि इन दोनों ही बंदियों के बीच लम्बे समय से तनातनी चल रही थी। इस बीच देर रात एक बंदी बुधराम ने दूसरे बंदी मोहम्मद साजिद हुसैन पर ईंट से हमला कर दिया।

## किशोर से किया कुकर्म

जोधपुर, (कासं)। जिला पूर्व के एक हलके में एक किशोर को बहला-फुलसाकर बाइक पर ले जाकर तीन लोगों ने कुकर्म किया। पीड़ित ने घर आकर जानकारी दी। इसके बाद परिजन उसे लेकर थाने पहुंचे और केस दर्ज करवाया। पुलिस ने पॉक्सो एक्ट में प्रकरण दर्ज किया। संदेह के आधार आरोपियों को पकड़ा गया है। फिलहाल उनसे पूछताछ की जा रही है।

पुलिस ने बताया कि सोमवार की शाम को एक हलके में 17 साल के किशोर को तीन जने अपनी बाइक पर

- परिजनों ने थाने में पॉक्सो में केस दर्ज कराया

बहला-फुसलाकर ले गए। जहां एक जगह पर गाड़ी को रोककर किशोर से बारी बारी कुकर्म किया गया। पीड़ित किशोर ने घर आने के बाद इस बारे में अपने परिजन को जानकारी दी तब वे थाने पहुंचे और पॉक्सो में केस दर्ज करवाया। पुलिस ने बताया कि संदेह के आधार पर तीन लोगों को लाया गया है, जिनसे पूछताछ चल रही है।

# सैलानियों से गुलजार हुई पर्यटन नगरी जैसलमेर

जैसलमेर, (निंस्)। दीपावली के त्यौहार के साथ ही वेंकेशन पर आए गुजरातीयों से गोल्डन सिटी जैसलमेर गुलजार हुई है। दीपावली के दिन से ही जैसलमेर में सैलानियों की संख्या बढ़ने लगी थी। हर ओर दूरिस्ट ही नजर आ रहे हैं। दूरिज्म से जुड़े कारोबारियों के चेहरे खिल उठे हैं। ज्यादातर सैलानी गुजरात से आए हैं।

दीवाली सीजन में ये शहर गुजरातीयों से आबाद है। भीड़ इतनी हो गई है कि पर्यटन स्थलों पर जाम सा लग गया है। सोनार किले में जाने वाला रास्ता ही जाम हो गया। सैलानियों ज्यादातर गुजराती हैं। दरअसल दीपावली सीजन में लंबे वेंकेशन मिलने पर गुजराती घूमने निकल पड़ते हैं और गोल्डन सिटी को आबाद करते हैं। जैसलमेर को घूमने का नंबर वन दूरिस्ट प्लेस मानते हैं। ऐतिहासिक शहर के पीले पत्थर और उनसे बनी हवेलिया और किले सबको अपनी ओर खींचते हैं। सैलानियों ने बताया कि जैसलमेर जैसी शांत और प्यारी जगह कहीं नहीं देखी। सोने जैसी पीली नगरी और इसकी रेत यहां खींच लाई है। हम यहां रेत के टीलों पर कैमल राइडिंग करेंगे। साथ ही भारत-पाकिस्तान बॉर्डर स्थित तनोए माता मंदिर के दर्शन करेंगे। उनके परिवार की इच्छा है कि वे भारत-पाकिस्तान बॉर्डर भी देखें।

- दीपावली के दिन से ही जैसलमेर में सैलानियों की संख्या बढ़ने लगी थी, हर ओर दूरिस्ट ही नजर आ रहे हैं

जाम हो ही जाता है।

दरअसल दीपावली के बाद से ही गुजराती पर्यटकों का फलो बढ़ गया है। गुजरात से आए सैलानियों का कहना है कि दीपावली से गुजरात में छुट्टियां हो जाती हैं। लाप पंचम तक हम लोग घूमने निकल जाते हैं। जैसलमेर को इंडिया का नंबर वन दूरिस्ट प्लेस मानते हैं। ऐतिहासिक शहर के पीले पत्थर और उनसे बनी हवेलिया और किले सबको अपनी ओर खींचते हैं। सैलानियों ने बताया कि जैसलमेर जैसी शांत और प्यारी जगह कहीं नहीं देखी। सोने जैसी पीली नगरी और इसकी रेत यहां खींच लाई है। हम यहां रेत के टीलों पर कैमल राइडिंग करेंगे। साथ ही भारत-पाकिस्तान बॉर्डर स्थित तनोए माता मंदिर के दर्शन करेंगे। उनके परिवार की इच्छा है कि वे भारत-पाकिस्तान बॉर्डर भी देखें।

# माउंट आबू में प्रदेश के सबसे ऊंचे गांव “शेरगांव” में पहली बार पोलिंग बूथ स्थापित पोलिंग पार्टी को भी पन्द्रह किमी पैदल रास्ता तय कर जाना पड़ेगा बूथ पर

जालोर, (कासं)। प्रदेश में विधानसभा चुनावों के लिए अगले सप्ताह 25 नवंबर को मतदान होगा। इस बार निर्वाचन विभाग ने वोटिंग प्रतिशत बढ़ाने के लिए अलग-अलग विधानसभा क्षेत्र में दो, बाड़मेर में पांच, और जैसलमेर जिले में केवल एक वोटिंग पोलिंग बूथ बनाया है। सिरोही जिले के माउंट आबू में प्रदेश के सबसे ऊंचे गांव में इस बार नया बूथ स्थापित किया है। बाड़मेर में चार बूथ ऐसे हैं, जहां 100 से भी कम वोटर हैं। प्रदेश में विधानसभा चुनाव 25 नवम्बर को सम्पन्न होंगे। वहीं निर्वाचन आयोग ने इस बार मत प्रतिशत बढ़ाने के लिए किसी प्रकार की कोई कोर कसर नहीं छोड़ी है। बाड़मेर जिले के पारा गांव में 35 वोटर्स के लिए पोलिंग बूथ बनाया गया है। वहीं भारत-पाक बॉर्डर से सटे बाड़मेर जिले में कई गांवों के बीच बहुत ज्यादा दूरी है। वहां वोटिंग बढ़ाने के लिए इस बार 20 बूथों का

- बाड़मेर और जैसलमेर जिले में केवल एक परिवार के लिए पोलिंग बूथ बनाया है

इसके लिए हमें 20 किलोमीटर दूर पैदल ही जाना पड़ा था। बाड़मेर के इस गांव में सभी मतदाता एक ही परिवार के हैं। ग्रामीण सत्तार का कहना है कि बहुत खुशी होती है। जब घर के नजदीक वोट देने के लिए पार है। पहले 15-20 किलोमीटर तक जाकर वोट करना पड़ता था। इससे कई वोटर वंचित हो जाते थे। अब बूथ नजदीक होने से सौ फीसदी पोलिंग होगी। सत्तार का कहना है कि उनके वादा की तीन संतान हैं। तीन बेटों के परिवार में अब वोट डालने वाले सदस्यों की संख्या 35 हो गई है। इसमें 18 पुरुष और 17 महिलाएं हैं। पिछले चुनाव में 27

वोटर थे। अब इस बार 8 वोटर बढ़ गये हैं। 2008 के विधानसभा चुनाव में हमारे परिवार के लिए एक मोबाइल बूथ बनाया गया था। वहीं सिरोही जिले का शेरगांव है। जहां पहली बार पोलिंग बूथ बनाया गया है। प्रदेश में पहली बार सबसे ऊंचे स्थान माउंट आबू (सिरोही) के शेरगांव में बूथ बनाया गया है। इस गांव से करीब 15 किलोमीटर दूर है। 117 वोटर रजिस्टर्ड हैं, लेकिन यहां तक पहुंचना आसान नहीं है। ये पोलिंग बूथ प्रदेश के एक मात्र हिल स्टेशन माउंट आबू से करीब 15 किलोमीटर दूर है। यहां तक पहुंचने के लिए माउंट से सबसे ऊंचे गुरु शिखर की तरफ जाना पड़ता है। करीब 15 किलोमीटर का पूरा रास्ता पथरीला और उबड़-खाबड़ है। पोलिंग बूथ पार्टी को भी पन्द्रह किमी पैदल रास्ता तय कर जाना पड़ेगा।

रिटर्निंग अधिकारी सिद्धार्थ पालानीचामी ने बताया कि दो महीने पहले ही यहां के गांव के लोगों को रूटिंग

दी गई थी, उस समय टीम को कच्चे रास्तों से होकर यहां तक पहुंचना पड़ा था। यहां वोटिंग के लिए 25 नवंबर को हमारी टीम को सबसे पहले रवाना किया जाएगा। ताकि समय पर पोलिंग बूथ पर पहुंच जाये। पोलिंग पार्टी को 15 किमी पैदल चलकर ही गांव जाना होगा। वहीं बाँडर से सटे जैसलमेर जिला मुख्यालय से करीब 100 किमी दूर भी एक ऐसा ही मतदान बूथ इस बार बनाया गया है, जहां केवल 35 वोटर हैं। पारुमार भील की ढाणी में 35 लोगों का परिवार है। ये सभी एक ही खानदान से हैं। वीरू राम (80) इस परिवार के मुखिया हैं। उनके साथ इस पर इस परिवार का भरता राम (18) पहली बार मतदान का प्रयोग करेंगे।

बूथ के बीएलओ जिले सिंह ने बताया कि ये बूथ हम इलाके से करीब 45 किमी दूर है। परिवार के सभी सदस्य खेती और पशुपालन करते हैं। विधानसभा चुनाव- 2018 से पहले

यहां के वोटर एक किमी दूर नहरी इलाके में 196 आरुडी पर एक अस्थायी बूथ पर बड़ी मुश्किल से वोट डालने जाते थे। लेकिन अब इसी ढाणी के स्कूल में ही बूथ बना दिया गया है। जैसलमेर के पारू की ढाणी में इस जगह पर एक परिवार के लिए वोटिंग बूथ बनाया जाएगा।

आमतौर पर करीब 1500 वोट पर ही बूथ बनाया जाता है। लेकिन जैसलमेर के क्षेत्रफल को देखते हुए पटवारी-तहसीलदार की रिपोर्ट पर एसडीएम और कलेक्टर ने अपनी रिपोर्ट तैयार की थी। कलेक्टर ने निर्वाचन आयोग को विशेष परिस्थितियों का हवाला देते हुए बूथ निर्माण का अनुरोध किया था। इसी अनुरोध पर इस बूथ का निर्माण हुआ। ये जिले का बूथ नंबर-195 है, जहां 35 वोटर ही हैं। रिटर्निंग अधिकारी के मुताबिक यहां वोटिंग के लिए एक ईवीएम मशीन लगेगी।

# मोबाइल चोरी करने वाली गैंग का पर्दाफाश, छह गिरफ्तार

पुलिस ने आरोपियों के कब्जे से सवा दस लाख रुपए के 41 मोबाइल बरामद किये



अजमेर में पुलिस ने जायरीन की भीड़ में जेब काटने और मोबाइल चोरी करने वाली गैंग पकड़ी।

- पुलिस आरोपियों से पूछताछ कर रही है, महंगे मोबाइल किसे बेचते थे, पता लगाया जा रहा है

अजमेर, (कासं)। अजमेर पुलिस ने दरगाह खाजा मोईनुद्दीन हसन चिश्ती की जियारत करने आने वाले जायरीन की भीड़ में जेब काटने और मोबाइल चोरी करने वाली गैंग को पकड़ा है। पुलिस ने आरोपितों के कब्जे से 41 मोबाइल बरामद किये हैं, जिनका मूल्य करीब सवा दस लाख रुपए आंका गया है। अजमेर दरगाह थाना पुलिस ने जुलाई माह से अभी तक मोबाइल चोर गैंग के कब्जे से कुल 241 चोरी के मोबाइल बरामद कि है जिनकी कीमत 61.75 लाख बताई जा रही है। पुलिस आरोपियों से आगे पूछताछ कर रही है। आरोपित विभिन्न कंपनियों के इतने महंगे मोबाइल आगे किन्हें बेचा करते थे, इसका भी पता लगाया जा रहा है। पुलिस अधीक्षक चूनाराम जाट ने

नयन इफ्तकार उर्फ सालेजर, आमीर खान, शादाब शेख, मोहम्मद फाजिल, नौशाद आलम इन छह आरोपियों को पकड़ लिया। आरोपितों ने मोबाइल चोरी की बरादात करना स्वीकार करने पर इनके कब्जे से 41 विभिन्न कम्पनियों के कीमती मोबाइल फोन बरामद किये जा चुके हैं।

पुलिस अधीक्षक ने बताया कि टीम द्वारा माह जुलाई से अब तक करीब 241 कीमती मोबाइल कीमत लगभग 61.75 लाख के फोन बरामद कर प्रकरण पंजीबद्ध किया जा चुका है। गिरफ्तार शुदा मुल्जिम्में से गहनता से पूछताछ जारी है। जिनसे अन्य साथियों और मोबाइल फोन बेचने के बारे में जानकारी की जा रही है। इनसे और मोबाइल फोन बरामद होने की संभावना है।

## हेरोइन तस्कर गिरफ्तार

नाइजीरियन सप्लायर से मिली सूचना की जांच में जुटी पुलिस

हनुमानगढ़, (निंस्)। करीब एक करोड़ चालीस लाख रुपए कीमत की हेरोइन (चिट्ठा) बरामदगी मामले में गिरफ्तार नाइजीरियन मूल के सप्लायर से पुलिस को नशे की खरीद-फरोख्त के संबंध में अहम जानकारी मिली है। अब टाउन थाना पुलिस की विशेष टीम आरोपी सप्लायर से मिली सूचना की तस्दीक करने में जुटी हुई है। सप्लायर सुराग

- आरोपी सप्लायर को पुलिस कोर्ट में पेश करेगी

- एक करोड़ चालीस लाख का हेरोइन (चिट्ठा) बरामदगी प्रकरण

से मिली सूचना के बाद टाउन पुलिस ने प्रेमनगर निवासी बाबू नामक चिट्ठा तस्कर को गिरफ्तार किया। नाइजीरियन मूल का आरोपी पाल्बो उर्फ पिटर पुत्र जॉन निवासी लोगास सिटी, नाइजीरिया हाल किराएदार बिपिन गार्डन 55 फीट रोड गली, दिल्ली पांच दिन के पुलिस रिमांड पर है। पुलिस उसको रिमांड अवधि समाप्त होने पर कोर्ट में पेश करेगी। पुलिस के अनुसार पाल्बो के मोबाइल फोन तथा उससे पूछताछ में चिट्ठे की खरीद करने वाले तस्कर तथा पैकूजर के संबंध में अहम सुराग हाथ लग हैं। अब उन सूचनाओं की तस्दीक की जा रही है। इसके बाद आगामी कार्रवाई की जाएगी। इस प्रकरण में गिरफ्तार मुख्य आरोपी प्रकाश भाट (32) पुत्र बनवारीलाल भाट निवासी वार्ड 46, बरकत कॉलोनी, टाउन को पुलिस ने आठ नवम्बर को कोर्ट में पेश कर जेल

भिजवा दिया था। एसपी डॉ. राजीव पचार ने नाइजीरियन सप्लायर पाल्बो उर्फ पीटर को विशेष प्रयासों से गिरफ्तार करने में अहम भूमिका निभाने वाले 11 पुलिसकर्मियों को 99 हजार रुपए की पुरस्कार राशि तथा प्रशंसा पत्र दिए थे। गौरतलब है कि गौरतलब है कि तीन नवम्बर को प्रकाश भाट को रेलवे स्टेशन के पास से 700 ग्राम चिट्ठे सहित गिरफ्तार किया था। जब चिट्ठे की कीमत निर्वाचन विभाग के मापदंडों के अनुसार करीब करोड़ 40 लाख रुपए आंकी गई। पूछताछ के दौरान आरोपी प्रकाश भाट ने नाइजीरियन मूल के आरोपी से चिट्ठे की खरीद की बात स्वीकारी। पाल्बो पीटर की सप्लायर के रूप में संलिप्तता सामने आने के बाद उसे दिल्ली से दबोचा गया। वह इलाज के बहाने तीन माह पहले भाात आया तथा तस्कारी करने लगा।